


தமிழ்நாடு செய்திகள்

பல்கலைக்கழக துணைவேந்தர்கள் நியமனம்

- ❖ தமிழகத்தில் துணைவேந்தர்களை நியமிக்க மாநில அரசிற்கு அதிகாரம் அளிக்கும் ஒரு மசோதாவை (தமிழ்நாடுப் பல்கலைக்கழகச் சட்டங்கள் திருத்தம், 2022) தமிழ்நாடு சட்டமன்றம் ஏற்றுக் கொண்டது.
- ❖ இது வரையில் இந்த அதிகாரம் ஆளுநரிடம் இருந்தது.
- ❖ இது 12 பல்கலைக்கழகங்களுக்குப் பொருந்தும்.
- ❖ 1923 ஆம் ஆண்டு சென்னைப் பல்கலைக்கழகச் சட்டத்தினைத் திருத்த ஒரு தனி மசோதா உள்ளது.
- ❖ தமிழ்நாட்டில் 13 பல்கலைக் கழகங்களுக்கு ஆளுநர் வேந்தராகவும், உயர்கல்வித் துறை அமைச்சர் இணை வேந்தராகவும் உள்ளனர்.
- ❖ குஜராத்தில் 1949 ஆம் ஆண்டு முதல் இந்த அதிகாரத்தை முதல்வர் மட்டுமே கொண்டு உள்ளார்.
- ❖ இந்த விவகாரம் தொடர்பாக மகாராஷ்டிராவில் கடந்த ஆண்டு இதே போன்ற மசோதா ஒன்று நிறைவேற்றப்பட்டது.
- ❖ இதே நிலைமை தான் தெலங்கானாவிலும் கர்நாடகாவிலும் உள்ளது.
- ❖ 2019 ஆம் ஆண்டில் மேற்கு வங்கம் ஆளுநரின் இந்த அதிகாரத்தினைப் பறித்தது.
- ❖ 2007 ஆம் ஆண்டில் புஞ்சி ஆணையமும் இதனைப் பரிந்துரை செய்தது.

தமிழ்நாடு சிறுபான்மையினர் உரிமை தினம்



- ❖ தமிழக அரசானது, ஆண்டுதோறும் டிசம்பர் 18 ஆம் தேதியைச் சிறுபான்மையினர் உரிமை தினமாக மாநில அளவில் கடைபிடிக்க முடிவு செய்துள்ளது.

- ❖ இந்தத் தினமானது தமிழகத்தின் மாவட்ட அளவில் சம்பந்தப்பட்ட அந்தந்த மாவட்ட ஆட்சியரின் தலைமையின் கீழ் அனுசரிக்கப் படுகிறது.

தேசியச் செய்திகள்

ரைசினா பேச்சுவார்த்தை 2022

- ❖ ரைசினா பேச்சு வார்த்தை பிரதமர் நரேந்திர மோடி அவர்களால் தொடங்கி வைக்கப்பட்டது.
- ❖ இந்நிகழ்விற்கான ஒரு சிறப்பு விருந்தினராக ஐரோப்பிய ஆணையத்தின் தலைவர் உர்சுலா வான் டெர் லேயன் கலந்து கொண்டார்.
- ❖ இது நாட்டின் முதன்மையானப் புவி-பொருளாதாரம் மற்றும் பலதரப்பு வெளியுறவுக் கொள்கை மாநாடு ஆகும்.
- ❖ "Terranova - Impassioned, Impatient, Imperilled" என்பது 2022 ஆம் ஆண்டின் ரைசினா பேச்சு வார்த்தையின் கருத்துரு ஆகும்.



வர்த்தக மற்றும் தொழில்நுட்பச் சபை



- ❖ சமீபத்தில், புது டெல்லியில் ஐரோப்பிய ஆணையத்தின் தலைவர் உர்சுலா வான் டெர் லேயனுடன் பிரதமர் நரேந்திர மோடி அவர்கள் ஒரு இருதரப்புப் பேச்சுவார்த்தையினை

மேற்கொண்டார்.

- ❖ உத்திசார் கூட்டாண்மையை வலுப்படுத்துவதற்காக வேண்டி ஐரோப்பிய ஒன்றிய-இந்திய வர்த்தக மற்றும் தொழில்நுட்பச் சபையை நிறுவுவதற்காக ஓர் ஒப்பந்தமானது மேற்கொள்ளப் பட்டது.
- ❖ இதன் மூலம் ஐரோப்பிய ஒன்றியத்துடன் வர்த்தகம் மற்றும் தொழில்நுட்பச் சபையை நிறுவ உள்ள 2வது நாடாக இந்தியா உருவெடுத்துள்ளது.

உர்ஜா பிரவாஹா

- ❖ இந்தியக் கடலோரக் காவல்படையானது 'உர்ஜா பிரவாஹா' என்ற புதிய கப்பலைப் படையில் இணைத்துள்ளது.
- ❖ இது குஜராத்தின் பருச் என்ற பகுதியில் படையில் இணைந்துள்ளது.



ராட்டில் மற்றும் குவார் மின் நிலையங்கள்

- ❖ ஜம்மு & காஷ்மீரில் அமைக்கப்பட உள்ள 850 மெகாவாட் திறனுடைய ரேட்டில் ஆற்றல் நிலையம் மற்றும் 540 மெகாவாட் திறனுடைய குவார் நீர்மின் நிலையம் ஆகியவற்றிற்கு பிரதமர் மோடி அவர்கள் சமீபத்தில் அடிக்கல் நாட்டினார்.
- ❖ இந்த அணைகள் கிஷ்த்வார் மாவட்டத்தில் பாயும் செனாப் ஆற்றின் குறுக்கே கட்டப் படும்.

வெளிநாட்டு வாக்காளர்களின் பதிவு

- ❖ வெளிநாட்டில் தங்கியுள்ள இந்தியச் சமூகத்தினரை வெளிநாட்டு வாக்காளர்களாக பதிவு செய்யுமாறு இந்தியத் தலைமை தேர்தல் ஆணையர் சுவில் சந்திரா வலியுறுத்தி உள்ளார்.

- ❖ வெளிநாடுகளில் உள்ள இந்திய வாக்காளர்களுக்கு மின்னணு முறையில் அனுப்பப்படும் தபால் வாக்குச் சீட்டு முறையை விரிவுபடுத்துவது குறித்தும் ஆலோசிக்கப்படுகிறது.



குடும்ப நுகர்வு செலவினக் கணக்கெடுப்பு

Counting the spending | The All-India Households' Consumer Expenditure Survey will be conducted between July 2022 and June 2023

What is it? Usually carried out every five years, the survey helps assess poverty levels and consumption patterns across the country, and rebase GDP calculations

What's the big deal? The last survey whose findings were made public was conducted in 2011-12

Why this long pause? A survey was conducted in 2017-18 too, but its results were not released owing to 'quality' concerns. It reportedly reflected the first drop in monthly per capita household spending since 1972-73, with a rise in poverty incidence



- ❖ அனைத்திந்திய குடும்ப நுகர்வு செலவினக் கணக்கெடுப்பு ஆனது, பொதுவாக ஐந்து ஆண்டுகளுக்கு ஒருமுறை தேசியப் புள்ளியியல் அலுவலகத்தால் (NSO) நடத்தப்படுகிறது.
- ❖ இது நாட்டின் நகர்ப்புறம் மற்றும் கிராமப்புறங்களில் உள்ள குடும்பங்களின் நுகர்வுச் செலவின முறைகள் பற்றியத் தகவல்களைச் சேகரிப்பதற்காக வடிவமைக்கப்பட்டு உள்ளது.
- ❖ இந்தக் கணக்கெடுப்பில் சேகரிக்கப்பட்ட தரவு சரக்கு (உணவு மற்றும் உணவு அல்லாத) மற்றும் சேவைகளுக்கான சராசரிச் செலவினங்களைப் பற்றி தெளிவுபடுத்துகிறது.
- ❖ நாட்டின் பல்வேறு பகுதிகளில் உள்ள வறுமை நிலைகளை மதிப்பிடுவதற்கும், மொத்த உள்நாட்டு உற்பத்தி போன்ற பொருளாதாரக் குறிகாட்டிகளை மதிப்பாய்வு செய்யச்

செய்வதற்கும் இது பயன்படுகிறது.

- ❖ 2011-12 ஆம் ஆண்டிலிருந்து தனிநபர் குடும்பச் செலவுகள் குறித்த அதிகாரப்பூர்வ மதிப்பீடுகளை இந்தியா பெற்றிருக்கவில்லை.

கிசான் பகிடாரி, பிரத்மிக்தா ஹமாரி - பிரச்சாரம்



- ❖ 'கிசான் பகிடாரி, பிரத்மிக்தா ஹமாரி' பிரச்சாரத்தை வேளாண் மற்றும் விவசாயிகள் நல அமைச்சகம் ஏற்பாடு செய்துள்ளது.
- ❖ பல்வேறு துறைகள் மற்றும் அமைச்சகங்களுடன் இணைந்து அரசின் 'சுதந்திரத் திரு நாள் அமுதப் பெருவிழாவின்' கீழ் இந்தப் பிரச்சாரம் ஏற்பாடு செய்யப்பட்டுள்ளது.
- ❖ இந்தப் பிரச்சாரத்தின் போது, வேளாண் மற்றும் விவசாயிகள் நலத் துறையால் இந்திய விவசாயிகளுக்காக பிராந்திய அளவில் பல்வேறு நாடு தழுவிய நிகழ்ச்சிகள் ஏற்பாடு செய்யப் படுகின்றன.

சர்வதேசச் செய்திகள்


இம்மானுவேல் மக்ரோன்



- ❖ இம்மானுவேல் மக்ரோனிடம் மரைன் லு பென் என்பவர் தோல்வியுற்றார்.

- ❖ இம்மானுவேல் மீண்டும் பிரான்ஸ் நாட்டின் அதிபராக தேர்ந்தெடுக்கப்பட உள்ளார்.
- ❖ கடந்த 20 ஆண்டுகளில் அந்நாட்டின் அதிபர் பதவிக்கு மறுமுறை தேர்ந்தெடுக்கப்பட்ட முதல் பிரான்ஸ் அதிபர் மக்ரோன் ஆவார்.

உலக இராணுவச் செலவினம்




- ❖ 2021 ஆம் ஆண்டில் உலக இராணுவச் செலவினம் 2.1 டிரில்லியன் அமெரிக்க டாலர்களை எட்டியது.
- ❖ இது ஸ்டாக்ஹோம் சர்வதேச அமைதி ஆராய்ச்சி நிறுவனத்தின் தரவுகளில் கூறப்பட்டுள்ளது.
- ❖ அமெரிக்கா, சீனா மற்றும் இந்தியா ஆகிய நாடுகள் இராணுவத்திற்காக அதிகளவில் செலவு செய்யும் முதல் மூன்று நாடுகள் ஆகும்.
- ❖ 76.6 பில்லியன் அமெரிக்க டாலர்கள் மதிப்பிலான இராணுவச் செலவினத்துடன் கடந்த ஆண்டு இந்தியா மூன்றாவது இடத்தில் இருந்தது.
- ❖ இது 2020 ஆம் ஆண்டுடன் ஒப்பிடுகையில் 0.9 சதவீதம் அதிகமாகும்.

அறிவியல் மற்றும் தொழில்நுட்பச் செய்திகள்

செவ்வாய்க் கிரகத்தில் சூரிய கிரகணம்

- ❖ நாசாவின் பர்சீவெரன்ஸ் மார்ஸ் ரோவர் என்ற உலாவி, ஃபோபோஸில் நிகழ்ந்த ஒரு கிரகணத்தின் காணொளியைப் படம் பிடித்துள்ளது.
- ❖ போபோஸ் என்பது செவ்வாய்க் கிரகத்தின் இரண்டு துணைக் கோள்களுள் ஒன்றாகும்.
- ❖ இந்த செவ்வாய்க் கிரகணம் ஆனது, துணைக் கோள்களின் சுற்றுப்பாதையில் ஏற்படும் நுட்பமான மாற்றங்கள் குறித்த புதிய கண்ணோட்டத்தை விஞ்ஞானிகளுக்கு வழங்கியுள்ளது.

- ❖ ஃபோபோஸ் என்ற ஒரு துணைக்கோள் செவ்வாய்க் கிரகத்தை நோக்கி மிக மெதுவாக நகர்ந்து வருவதோடு, அது இன்னும் பல மில்லியன் கணக்கான ஆண்டுகளுக்குப் பிறகு அக்கிரகத்துடன் மோதும்.



மாநிலச் செய்திகள்

தூத் வாணி சமூக வானொலி நிலையம்

- ❖ குஜராத்தில் அமைக்கப்பட்டுள்ள தூத் வாணி என்ற சமூக வானொலி நிலையத்தை பிரதமர் மோடி அவர்கள் திறந்து வைத்தார்.
- ❖ இது கால்நடை வளர்ப்புத் துறைக்கென பிரத்தியேகமாக தொடங்கப்பட்டுள்ளது.
- ❖ பனாஸ் பால் பொருட்கள் துறை சமூக வானொலி நிலையமானது, பனஸ்கந்தா மாவட்டக் கூட்டுறவு பால் உற்பத்தியாளர்கள் ஒன்றியத்தால் நிறுவப்பட்டது.
- ❖ இது பனாஸ் பால் பண்ணை என்றும் அழைக்கப்படுகிறது.
- ❖ இது கால்நடை வளர்ப்பவர்களுக்கு மட்டுமே என்று பிரத்தியேகமாக தொடங்கப்பட்ட, நாட்டின் முதல் சமூக வானொலி நிலையமாகும்.



பிரபலமானவர்கள், விருதுகள், மற்றும் நிகழ்வுகள்

உலக இளம் தலைவர்கள் பட்டியல்


- ❖ எடெல்வியெஸ் பரஸ்பர நிதி நிறுவனத்தின் தலைமை நிர்வாக அதிகாரி ராதிகா குப்தா, ஆம் ஆத்மி கட்சித் தலைவர் ராகவ் சாதா மற்றும் உக்ரைனிய துணைப் பிரதமர் மற்றும் டிஜிட்டல் பரிமாற்றத் துறை அமைச்சர் மைக்கேலோ ஃபெடோரோவ் ஆகியோரை உலகப் பொருளாதார மன்றம் தனது 2022 ஆம் ஆண்டு உலக இளம் தலைவர்கள் பட்டியலில் சேர்த்துள்ளது.
- ❖ உலகப் பொருளாதார மன்றமானது, இந்தப் பட்டியலை உலகின் 40 வயதிற்குட்பட்ட மிகவும் நம்பிக்கைக்குரிய 109 இளம் தலைவர்கள் என்று விவரித்துள்ளது.

- ❖ இதில் தேர்ந்தெடுக்கப்பட்ட நபர்கள் சுகாதாரச் சமத்துவம், பசுமை ஆற்றல், கல்விச் சீர்திருத்தங்கள் மற்றும் அகதிகளின் உரிமைகள் போன்ற பல்வேறு நடவடிக்கைகளில் ஈடுபட்டுள்ளனர்.
- ❖ சமீபத்தில் வெளியிடப்பட்ட இந்தப் பட்டியலில் இந்தியர்களான தடகன வீராங்கனை மானசி ஜோஷி, இன்னோவ்8 கோவொர்க்கிங் நிறுவனத்தின் நிறுவனர் ரித்தேஷ் மாலிக், பாரத் பே நிறுவனத்தின் தலைமை நிர்வாக அதிகாரி சுஹைல் சமீர், சுகர் அழகு சாதனப் பொருள் தயாரிப்பு நிறுவனத்தின் தலைமை நிர்வாக அதிகாரி வினிதா சிங் மற்றும் உலக இமாலயப் பயண நிறுவனத்தின் தலைமை நிர்வாக அதிகாரி ஜெய்தீப் பன்சால் ஆகியோர் அடங்குவர்.



முக்கிய தினங்கள்

உலக அறிவுசார் சொத்து தினம் - ஏப்ரல் 26



- ❖ புத்தாக்கம் மற்றும் படைப்பாற்றலை ஊக்குவிப்பதில் அறிவுசார் சொத்துரிமைகள் (IP) வகிக்கும் பங்கைப் பற்றி அறிய இந்த தினமானது அனுசரிக்கப்படுகிறது.
- ❖ ஒரு நிலையான எதிர்காலத்திற்கான மாற்றத்தை அளிக்கும் புதிய மற்றும் சிறந்த தீர்வுகளைக் கண்டறிவதில் இளைஞர்கள் கொண்டுள்ள பெரும் ஆற்றலை இந்த தினம்

அங்கீகரிக்கிறது.

- ❖ இந்த ஆண்டிற்கான உலக அறிவுசார் சொத்து தினத்திற்கான கருத்துரு, ஒரு சிறந்த எதிர்காலத்திற்காக வேண்டி அறிவுசார் சொத்து மற்றும் இளைஞர்களின் புத்தாக்கம் மீது ஈடுபாடு செலுத்துகிறது.
- ❖ இந்தத் தினமானது, "காப்புரிமைகள், பதிப்புரிமை, வர்த்தக முத்திரைகள் மற்றும் வடிவமைப்புகள் ஆகியவை அன்றாட வாழ்க்கையில் எவ்வாறு ஒரு தாக்கத்தை ஏற்படுத்துகின்றன என்பதைப் பற்றிய ஒரு விழிப்புணர்வை ஏற்படுத்துவதற்காக" 2000 ஆம் ஆண்டில் உலக அறிவுசார் சொத்து அமைப்பினால் நிறுவப்பட்டது.

சர்வதேச செர்னோபில் பேரிடர் நினைவு தினம் - ஏப்ரல் 26

- ❖ 1986 ஆம் ஆண்டில் ஏற்பட்ட செர்னோபில் பேரழிவின் விளைவுகள் பற்றியும் அணுசக்தியின் அபாயங்கள் பற்றியும் பொதுவான விழிப்புணர்வை ஏற்படுத்தச் செய்திட வேண்டி ஒவ்வோர் ஆண்டும் இந்தத் தினம் அனுசரிக்கப்படுகிறது.
- ❖ இந்தத் தினமானது, மனிதனால் ஏற்படும் பேரழிவுகளைப் பற்றி நமக்குத் தெரிவிப்பது மட்டுமல்லாமல், அணுசக்தியின் அபாயங்களைப் பற்றி ஒரு பொதுவான முறையில் மனிதர்களுக்குக் கற்பிதம் செய்கிறது.

